

**ദർഘാസ് ക്ഷണിച്ചു**

ആലപ്പുഴ: 2020-21 കാലയളവിൽ ആലപ്പുഴ ജില്ല സ്റ്റേഷനറി ഓഫീസുമായി ബന്ധപ്പെട്ട് സ്റ്റേഷനറി സാധനങ്ങൾ കയറ്റിറക്കുന്നതിനും അട്ടിവയ്ക്കുന്നതിനും കരാർ വ്യവസ്ഥയിൽ ജോലി ചെയ്യുന്നതിന് ദർഘാസ് ക്ഷണിച്ചു. മാർച്ച് 11 ഉച്ചയ്ക്ക് ഒരുമണിക്ക് മുമ്പ് ദർഘാസ് അപേക്ഷ ലഭിച്ചിരിക്കണം. ദർഘാസ് ഫോറം മാർച്ച് 10ന് മൂന്നുമണിവരെ ജില്ലാ സ്റ്റേഷനറി ഓഫീസിൽ നിന്നും ലഭിക്കും. വിശദവിവരത്തിന് ഫോൺ: 0477-2263404.

**കൊറോണരോഗം: നിരീക്ഷണവും ബോധവൽക്കരണവും തുടരുന്നു (ജില്ല മെഡിക്കൽ ഓഫീസ(ആരോഗ്യം)റുടെ പത്രക്കുറിപ്പ്)**  
ആലപ്പുഴ: കൊറോണരോഗ നിരീക്ഷണത്തിന്റെ ഭാഗമായി വീടുകളിൽ 139 പേരുണ്ടെന്ന് ജില്ല മെഡിക്കൽ ഓഫീസർ(ആരോഗ്യം) അറിയിച്ചു. ആശുപത്രിയിൽ ആരും നിരീക്ഷണത്തിലില്ല. കാലയളവ് പൂർത്തിയാക്കി നിരീക്ഷണത്തിൽ നിന്നും ഒഴിവാക്കിയവർ രോഗവാഹകരല്ല. അവരോട് യാതൊരു വിധത്തിലുള്ള അകൽച്ചയും പാലിക്കേണ്ടതില്ല. സമൂഹത്തിലേക്ക് രോഗം പകരാതിരിക്കുന്നതിനുള്ള മുൻകരുതൽ എന്ന നിലയിൽ നിരീക്ഷണത്തിൽ കഴിഞ്ഞിരുന്നവരാണ്. ജില്ലയുടെ വിവിധ ഭാഗങ്ങളിൽ വിദ്യാഭ്യാസ സ്ഥാപനങ്ങൾ, ഗ്രാമസഭകൾ പൊതുജനങ്ങൾ, തൊഴിലുറപ്പ് തൊഴിലാളികൾ എന്നിവർക്കായി 37ബോധവൽക്കരണ ക്ലാസുകൾ നടത്തി. കണ്ടല്ലൂർ വില്ലേജ് ആഫീസ്, കൃഷി ഭവൻ എന്നിവിടങ്ങളിൽ ക്ലാസ്സുകൾ നടത്തി. ജില്ലാ മാനസികാരോഗ്യ പരിപാടിയുടെ നേതൃത്വത്തിൽ നിരീക്ഷണത്തിൽ കഴിയുന്ന 4പേർക്ക് ടെലി കൗൺസിലിംഗ് നടത്തി. ജില്ലാ മെഡിക്കൽ ഓഫീസ് കോൺഫറൻസ് ഹാളിൽ ഹെൽത്ത് സൂപ്പർവൈസർമാരുടെ അവലോകന യോഗം നടന്നു. വീടുകളിലുള്ളവരുടെ നിരീക്ഷണത്തിനും തുടർ ബോധവൽക്കരണ പ്രവർത്തനങ്ങൾക്കും ആവശ്യമായ നിർദ്ദേശങ്ങൾ നൽകി. പ്രവർത്തനങ്ങളുടെ അവലോകനം ജില്ലാകളക്ടർ നടത്തി.

**ടെൻഡർ ക്ഷണിച്ചു**

ആലപ്പുഴ: ജില്ല പഞ്ചായത്തിന്റെ 2019-20 വാർഷിക പദ്ധതിയിൽ ഉൾപ്പെടുത്തി ജില്ല വെറ്ററിനറി കേന്ദ്രത്തിന് ഡിജിറ്റൽ എക്സ്റേ യൂണിറ്റ് വാങ്ങുന്നതിന് ടെൻഡർ ക്ഷണിച്ചു. കൂടുതൽ വിവരങ്ങൾക്ക് ഫോൺ: 0477- 2252431.

**റാങ്ക് പട്ടിക റദ്ദായി**

ആലപ്പുഴ: ജില്ലയിൽ ആരോഗ്യ വകുപ്പിൽ ഹെൽത്ത് ഇൻസ്പെക്ടർ ഗ്രേഡ് രണ്ട് (എസ്.ആർ ഫോർ എസ്.ടി. ഒൺലി) തസ്തികയുടെ തിരഞ്ഞെടുപ്പിനായി 2019 ഡിസംബർ 26ന് നിലവിൽ വന്ന റാങ്ക് പട്ടികയിൽ നിന്നും ലിസ്റ്റിൽ ഉൾപ്പെട്ട ഏക ഉദ്യോഗാർത്ഥിയെ 2020 ജനുവരി 28ന് നിയമനശിപാർശ ചെയ്തതിനാൽ 2020 ജനുവരി 29ന് പൂർവ്വാഹ്നം മുതൽ റാങ്ക് പട്ടിക റദ്ദായതായി കേരള പബ്ലിക് സർവീസ് കമ്മീഷൻ ജില്ല ഓഫീസർ അറിയിച്ചു.

**റാങ്ക് പട്ടിക റദ്ദായി**

ആലപ്പുഴ: ജില്ലയിൽ ആരോഗ്യ വകുപ്പിൽ സ്റ്റാഫ് നഴ്സ് ഗ്രേഡ് രണ്ട് (എസ്.ആർ ഫോർ എസ്.ടി. ഒൺലി ) തസ്തികയുടെ തിരഞ്ഞെടുപ്പിനായി 2017 ഡിസംബർ 14ന് നിലവിൽ വന്ന റാങ്ക് പട്ടികയിൽ നിന്നും ലിസ്റ്റിൽ ഉൾപ്പെട്ട എല്ലാ ഉദ്യോഗാർത്ഥികളെയും 2020 ജനുവരി 27ന് നിയമനശിപാർശ ചെയ്തതിനാൽ 2020 ജനുവരി 28 പൂർവ്വാഹ്നം മുതൽ റാങ്ക് പട്ടിക റദ്ദായതായി കേരള പബ്ലിക് സർവീസ് കമ്മീഷൻ ജില്ല ഓഫീസർ അറിയിച്ചു

**ബോധവൽക്കരണ ക്യാമ്പും, വായ്പാ വിതരണ മേളയും സംഘടിപ്പിച്ചു**

ആലപ്പുഴ: സംസ്ഥാന പിന്നോക്ക വിഭാഗ വികസന കോർപ്പറേഷന്റെ ആഭിമുഖ്യത്തിൽ ആലപ്പുഴ റെയ്ബാൻ ഓഡിറ്റോറിയത്തിൽ കെ എസ് ബി സി ഡി സിയുടെ വിവിധ വായ്പ പദ്ധതികളെക്കുറിച്ച് ബോധവൽക്കരണ ക്യാമ്പും, വായ്പാ വിതരണ മേളയും സംഘടിപ്പിച്ചു. കെ എസ് ബി സി ഡി സി ഡയറക്ടർ എ. മഹേഷ് ഉദ്ഘാടനം ചെയ്തു.ജില്ലാ ഓഫീസ് അസി. മാനേജർ സോഫിയ എ. അധ്യക്ഷത വഹിച്ചു. അസിസ്റ്റന്റ് ജനറൽ മാനേജർ ബിന്ദു സി.ആർ. എ.ജെ. സുബിൻ എന്നിവർ പങ്കെടുത്തു.

**സൗജന്യ സ്കിൽ രജിസ്ട്രി ആഫ് പരിശീലനം**

ആലപ്പുഴ: എംപ്ലോയബിലിറ്റി സെന്റർ ചെയ്തെടുത്ത ടൗൺ എംപ്ലോയ്മെന്റ് എക്സ്ചേഞ്ചിൽ ഫെബ്രുവരി 18ന് സൗജന്യ സ്കിൽ രജിസ്ട്രി ആഫ് പരിശീലനം സംഘടിപ്പിക്കും.രോഗിപരിചരണം, ചൈൽഡ് കെയർ, ഗാർഹിക ജോലികൾ, എ സി, ഫ്രീഡ്ജ്, വാഷിംഗ് മെഷീൻ, ടി വി, കമ്പ്യൂട്ടർ എന്നിവയുടെ റിപ്പയറിംഗ് കാർപെന്ററി, പ്ലംബർ, ഇലക്ട്രീഷ്യൻ, പെയിന്റർ, ഡ്രൈവർ, ഗാർഡൻ തുടങ്ങിയ സേവനങ്ങൾ സ്കിൽ രജിസ്ട്രിയിലൂടെ ലഭ്യമാകുന്നു. രാവിലെ 10.30ന് ആൻഡ്രോയ്ഡ് സ്മാർട്ട്ഫോൺ സഹിതം ബന്ധപ്പെട്ട എംപ്ലോയ്മെന്റ് എക്സ്ചേഞ്ചുകളിൽ എത്തണം.ഫോൺ:0479-2450272

**വ്യവസായ നിക്ഷേപക സംഗമം ഫെബ്രുവരി 27ന്**

ആലപ്പുഴ: സർക്കാരിന്റെ ഊർജ്ജിത വ്യവസായവൽക്കരണ പരിപാടിയുടെ ഭാഗമായി വ്യവസായ വാണിജ്യ വകുപ്പ് ജില്ലാ വ്യവസായ കേന്ദ്രത്തിന്റെ ആഭിമുഖ്യത്തിൽ ജില്ലയിൽ പുതിയ വ്യവസായ സംരക്ഷകർക്കുവേണ്ടി വ്യവസായ നിക്ഷേപക സംഗമം ഫെബ്രുവരി 27ന് രാവിലെ 9.30 മുതൽ നടത്തും. സംരക്ഷകർക്ക് വിവിധ മേഖലകളിലെ വ്യവസായ നിക്ഷേപ സാധ്യതകളും വ്യവസായ സംരംഭങ്ങളുമായി ബന്ധപ്പെട്ട വിവിധ വിഷയങ്ങളും ചർച്ച ചെയ്യാൻ അവസരമുണ്ടാകും. പങ്കെടുക്കാൻ മുൻകൂറായി ജില്ലാ വ്യവസായ കേന്ദ്രത്തിൽ രജിസ്റ്റർ ചെയ്യണം. പ്രവേശനം ആദ്യം രജിസ്റ്റർ ചെയ്യുന്ന 50 പേർക്ക് മാത്രം. ഫോൺ: 9496333376.